

सुशांत सिंह की डायरी से खुले कई राज

By : Editor Published On : 13 Aug, 2020 08:03 AM IST



पटना। सुशांत सिंह राजपूत की एक डायरी सामने आई है। इसमें लिखे हर शब्द इस बात की ओर इशारा करते हैं कि सुशांत डिप्रेशन में नहीं थे, बल्कि वे जीवन में आगे बढ़ना चाहते थे। बॉलीवुड से लेकर हॉलीवुड तक अपने नाम का डंका बजता देखना चाहते थे।

उन्होंने बाकायदा इसके लिये तैयारी भी करनी शुरू कर दी थी। एक प्रोजेक्ट तैयार कर लिया था। सुशांत ने प्रोजेक्ट भी बिल्कुल प्रोफेशनल अंदाज में बनाया, लेकिन वक्त को कुछ और ही मंजूर था। बहरहाल इस डायरी के सामने आने के बाद यह बात भी स्पष्ट हो गई है कि वे अपनी बहनों के बेहद करीब थे। प्रोडक्शन हाउस बनाने के इस प्रोजेक्ट में वे अपनी बहन को भी शामिल करना चाहते थे। ऐसे में उन लोगों पर सवाल उठने शुरू हो गए हैं, जो अब तक सुशांत को उनके परिवार से दूर होने की बात करते थे। सुशांत कभी अपनों को खोना नहीं चाहते थे। उनकी डायरी पढ़ने के बाद यह पता चलता है कि वे सकारात्मक और उर्जावान युवा थे, जिसमें रोज आगे बढ़ते रहने की चाहत थी।

सुशांत की डायरी में लिखी बातों के कुछ अंश

मैं सोचना चाहता हूँ स्वयं के बारे में, अपने परिवार के बारे में, किसी को खोना नहीं चाहता हूँ। मैं सुरक्षित महसूस करना चाहता हूँ। स्नेह चाहता हूँ। लोग मुझे समझें मैं यह चाहता हूँ। मुक्कु मेरी जरूरत पूरी करता है। सामाजिक व्यक्तित्व के रूप में मैं बिना लालच वाला व्यक्ति बनना चाहता हूँ। स्नेही बनना चाहता हूँ। लोग मुझे बलिदानी की तरह जानें, ऐसा चाहता हूँ। बिंदा को मुझे यह अहसास दिलाना चाहिए कि मुक्कु से मेरे संबंध में स्वार्थ छिपा है जो परेशानी उत्पन्न करेगा। इसलिए मुझे उसको दरकिनार करना चाहिए। मैं हार मानता हूँ। मुक्कु को ऐसे परेशान होते नहीं देख सकता। मुझे अभिनय में उत्कृष्ट करना चाहिए। भाषा, संस्कृति पर पकड़ बनानी चाहिए। हॉलीवुड की एजेंसी के साथ संपर्क बनाना चाहिए। उत्कृष्ट खिलाड़ियों के साथ संपर्क बनाना चाहिए। खुद को सिनेमा, शिक्षा और पर्यावरण के क्षेत्र में उत्कृष्ट करना चाहिए।

भविष्य की योजना

रेप्युटेशन बनाना, ब्रांड बनाना, आय के स्रोत तलाशना, मनी मैनेजमेंट

विजन :

हॉलीवुड में कदम (2020)

10 उच्च विचारक प्लानर

संपत्ति बनाना

1. 50 करोड़

2. मेरे खर्च - सीमित आय PLC.

URL : <https://www.internationalnewsandviews.com/सुशांत-सिंह-की-डायरी-से-खु/>

INTERNATIONAL NEWS AND VIEW CORPORATION



अंतरराष्ट्रीय समाचार एवं विचार निगम

12th year of news and views excellency

Committed to truth and impartiality

Copyright © 2009 - 2019 International News and Views Corporation. All rights reserved.
